



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

TUESDAY, MARCH 26, 2024 / CHAITRA 6, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયેનો

નં.પીઓએલ/૨/જાહેરનામા/એસ.આર./૧૮/૨૪.- તા.૨૧/૦૩/૨૦૨૪ થી તા. ૨૬/૦૩/૨૦૨૪ સુધી ફાગણસુદ પુનમ (હોળી-ધુળેટી)ના તહેવાર નિમિત્તે ડાકોર ખાતે આવેલ રણછોડજી મંદિરે ધાર્મિક લોક મેળો યોજનાર હોય, આ મેળામાં અમદાવાદ, ખેડા, આણંદ, પંચમહાલ, વડોદરા જિલ્લામાંથી મોટી સંખ્યામાં યાત્રાળુઓ પગપાળા દર્શનાર્થે આવતા હોય છે. આ દરમિયાન વાહનોની સતત અવર જવરના કારણે અકસ્માત થવાનો અને જાનહાની થવાનો સંભવ રહે છે. જેથી પદયાત્રીઓની સલામતીને ધ્યાનમાં રાખીને નીચે જણાવ્યા મુજબના માર્ગો ઉપર તા.૨૧/૦૩/૨૦૨૪ થી તા.૨૬/૦૩/૨૦૨૪ સુધી ભારે માલવાહક વાહનોની અવર જવર ઉપર પ્રતિબંધ મુકવા માટે જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડીયાદનાઓએ તેમના તા.૦૨/૦૩/૨૦૨૪ના પત્ર ક્રમાંક :એલઆઈબી/ડાકોર બંદો/જાહેરનામું/૩૩૪/૨૦૨૪ થી દરખાસ્ત તથા સદરહુ બાબતે અધિક જિલ્લા મેજિસ્ટ્રેટશ્રી, ખેડા-નડીયાદના પત્ર નં. પીઓએલ/૧/૧૫૩૧-૩૨/૨૪ તા.૧૨/૦૩/૨૦૨૪ થી અત્રે દરખાસ્ત મોકલી આપેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે મને મળેલ સત્તાની રૂઠાં તા.૨૧/૦૩/૨૦૨૪ થી તા.૨૬/૦૩/૨૦૨૪ (બંને દિવસો સુધ્યાંત) સુધી નીચે જણાવેલ માર્ગો ઉપરથી પસાર થતાં ભારે માલવાહક વાહનો પસાર થવા ઉપર પ્રતિબંધ ફરમાવું છું તથા આ માર્ગો ઉપરથી પસાર થતાં વાહનો નીચે જણાવેલ માર્ગોએ ડાયવર્ટ (વાળવા) કરવા હુકમ કરું છું.

વાહનોની અવર જવર પર પ્રતિબંધ મુકવાના માર્ગો :

- (૧) વાસદ ચોકડી થી સારસા,ખંભોળજ,ઓડ,ઉમરેઠ થઈ ડાકોર તરફ આવતા મોટા વાહનો ઉપર પ્રતિબંધ.
- (૨) ભાલેજ ચોકડી, લીંગડા, ઉમરેઠ થઈ ડાકોર તરફ આવતા મોટા વાહનો ઉપર પ્રતિબંધ.
- (૩) ઉમરેઠ ત્રણ રસ્તાથી ડાકોર તરફ જતા વાહનો.
- (૪) પણસોરા ચોકડી અલીણા ચોકડી તરફ જતો તમામ વાહન વ્યવહાર.

વાહનોની અવર જવર બંધ થતા તેના ડાયવર્ટ કરવાના વૈકલ્પિક રૂટો:

- (૧) વાસદ ચોકડી, ઓડ,ઉમરેઠ થઈ ડાકોર તરફ આવતા મોટા વાહનો આણંદ હાઈવે ચોકડી થઈ આગળ જશે.
- (૨) ભાલેજ ચોકડી, ડાકોર તરફ જતા મોટા વાહનો ભાલેજ ચોકડીથી ચકલાસી રોડ થઈ હાઈવે તરફ આગળ જશે.

(૩) ઉમરેઠ ત્રણ રસ્તાથી ડાકોર તરફ જતા વાહનો ઓડ, સારસા થઈ આગળ જશે.

(૪) પણસોરા ચોકડી અલીણા ચોકડી તરફ જતો તમામ વાહન વ્યવહાર પણસોરા ચોકડીથી નડીયાદ તરફ થઈ આગળ જઈ શકશે.

અપવાદ

સરકારી વાહનો એમ્બ્યુલન્સ વાન તથા ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદ/ખેડા-નડીયાદ જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તારીખ ૧૩મી માર્ચ, ૨૦૨૪ના રોજ મારી સહી તથા સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ/૨/જાહેરનામા/એસ.આર./૨૦/૨૦૨૪.—ગુપ્તચર સંસ્થાના વખતોવખતના અહેવાલો અન્વયે આતંકવાદી તત્વો દ્વારા અલગ અલગ જગ્યાએ શ્રેણીબધ્ધ બોમ્બ ધડાકા કરી મોટી જાનહાનિ તેમજ મિલ્કત હાનિ કરવામાં આવતી હોય છે તથા આવી રાષ્ટ્રવિરોધી પ્રવૃત્તિ કરતી ગેંગ પરપ્રાંતમાંથી આવતી હોય છે. જે ગેંગ વાહનો તથા હાઈવે હોટલોનો ઉપયોગ કરતી હોય છે. આવી રીતે થતી લૂંટ તથા ચોરીના ગુના તથા આવી પ્રવૃત્તિ અટકાવવા માટે તથા વણશોધાયેલ ગુનાઓ શોધવા માટે આણંદ જિલ્લામાં આવેલ તમામ હોટલો, રેસ્ટોરંટ, ડાઈનીંગ હોલ, મોલ, બેન્કો, જવેલર્સની દુકાનો, આંગડીયા પેઢીઓ, તમામ પેટ્રોલપંપ, તમામ ટોલ પ્લાઝા, કોમર્શિયલ કોમ્પ્લેક્સ, તેમજ શાળા કોલેજોમાં બનતા અપહરણ-છેડતીના બનાવો અટકાવવા માટે શાળા-કોલેજોના પ્રવેશ નિકાસના રોડની સાઈડ ઉપર સી.સી.ટી.વી. કેમેરા (નાઈટ વિઝન તથા હાઈ ડેફીનેશન) વીથ રેકોર્ડીંગ મુકવા માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ પોલીસ અધિક્ષકશ્રી, આણંદે તેમના તારીખ ૦૩/૦૩/૨૦૨૪થી સદર જાહેરનામું વધુ ૧૮૦ દિવસ સુધી બહાર પાડવા જણાવેલ છે.

જિલ્લામાં થતા આવા ગુના અટકાવવા તથા વણશોધાયેલ ગુનાઓ શોધવામાં મદદરૂપ થાય તે હેતુથી વધુ અવર-જવરવાળા ધંધાના સ્થળો ઉપર C.C.T.V. કેમેરા (નાઈટ વિઝન તથા હાઈ ડેફીનેશન) રેકોર્ડીંગ સિસ્ટમ સાથે મુકવામાં આવે તો ગુનેગારો, ગુનામાં વપરાયેલ વાહનો આઈડેન્ટીફાઈ કરીને ગુનેગાર વિરુદ્ધ કોર્ટ સમક્ષ સબળ પુરાવો રજુ થઈ શકે તે હેતુસર પોલીસ અધિક્ષકશ્રીએ સૂચવ્યા મુજબના સ્થળોએ C.C.T.V. કેમેરા રેકોર્ડીંગ સિસ્ટમ સાથે રાખવાનું જરૂરી જણાય છે.

વાસ્તે, હું, ઋતુરાજ દેસાઈ, જી.એ.એસ., અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મળેલ સત્તાની રૂઠાં આથી હુકમ કરું છું કે, તમામ હોટલ, રેસ્ટોરંટ, ડાઈનીંગ હોલ, મોલ, બેન્કો, જવેલર્સની દુકાનો, આંગડીયા પેઢીઓ, તમામ પેટ્રોલપંપ, તમામ ટોલ પ્લાઝા ઉપર સી.સી.ટી.વી. કેમેરા આજુબાજુમાં આવેલ દુકાનો ઉપર ગાડીના નંબર દેખાય તે રીતે તથા ડ્રાઈવર તથા તેની બાજુમાં બેઠેલ વ્યક્તિનું રેકોર્ડીંગ થઈ શકે તે રીતે પૂરતી સંખ્યામાં કેમેરા જે તે દુકાનો / પેઢીઓ / સંસ્થાઓના માલિકોએ ગોઠવવા. કોમર્શિયલ કોમ્પ્લેક્સ તથા શાળા-કોલેજોમાં બનતા અપહરણ-છેડતીના બનાવો અટકાવવા માટે શાળા-કોલેજોના પ્રવેશ નિકાસના રોડની સાઈડ ઉપર સદરહુ કેમેરા એવી રીતે ગોઠવવા કે વ્યક્તિ કે વાહન આઈડેન્ટીફાઈ થઈ શકે તથા રાત્રી દરમિયાન પણ રેકોર્ડીંગ કરી શકે તેવી કવોલીટીના રાખવા અને દ્વ માસ સુધી રેકોર્ડીંગ રહે તેવી વ્યવસ્થા રાખવા હુકમ કરું છું.

આ હુકમ તારીખ ૧૩/૦૩/૨૦૨૪ થી તારીખ ૦૮/૦૮/૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ રોજ તારીખ ૧૩મી માર્ચ, ૨૦૨૪ના રોજ મારી સહી અને કચેરીના સિક્કા સાથે હુકમ કરવામાં આવ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનો.

નંબર પીઓએલ/૨/જાહેરનામા/એસ.આર./૨૧/૨૦૨૪.—ભુતકાળમાં આતંકવાદી જુથ દ્વારા દેશના મોટા શહેરો જેવા કે જયપુર, બેંગલોર તથા અમદાવાદમાં થયેલ બોમ્બ બ્લાસ્ટમાં સાયબર કાફેના માધ્યમથી “ઈ-મેઈલ” કરવામાં આવેલ હોવાનું અખબારી માધ્યમો દ્વારા જે તે સમયે પ્રકાશિત થયેલ. જેથી, આવા આતંકવાદી જુથો દ્વારા આચરવામાં આવતાં ગુન્હાઓ સાયબર કાફેના કોમ્પ્યુટરોમાં રહેલ માહિતી ઉપરથી ડીટેક્ટ થતા હોય છે અને બનેલા બનાવો અંગે મહત્વની કડીઓ પ્રાપ્ત થતી હોય છે. જેથી દરેક સાયબર કાફે પર આવીને ઈન્ટરનેટ સર્ફિંગ કરનાર વ્યક્તિઓની માહિતી સાયબર કાફે માલિક પાસે રખાવવી અત્યંત બની રહે તે માટે ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ દિન-૧૮૦ માટે જરૂરી જાહેરનામું પ્રસિધ્ધ કરવા પોલીસ અધિકશ્રી, આણંદે તેમના તા.૦૩/૦૩/૨૦૨૪ના પત્રથી દરખાસ્ત કરેલ છે.

જેથી, હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટ, આણંદ જિલ્લો, આણંદ ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂઠાં, આથી, હુકમ કરું છું કે, સમગ્ર આણંદ જિલ્લાના વિસ્તારમાં આવેલ સાયબર કાફેના માલિક, સંચાલક કે નોકરે સાયબર કાફેની મુલાકાત લેતા દરેક વ્યક્તિ/બ્રાઉઝર પાસેથી જરૂરી માહિતી મેળવીને, નીચે જણાવ્યા મુજબનું રજિસ્ટર નિભાવવાનું રહેશે અને તેની ફરજિયાત જાળવણી કરવાની રહેશે. તેમજ નીચે મુજબની સુચનાઓનું ચુસ્તપણે પાલન કરવાનું રહેશે તેમજ જરૂર જણાયે જિલ્લા મેજિસ્ટ્રેટ, પોલીસ અધિકશ્રી, અધિક જિલ્લા મેજિસ્ટ્રેટ, સબ ડીવીઝનલ મેજિસ્ટ્રેટ, એક્ઝીક્યુટીવ મેજિસ્ટ્રેટ કે તેમના તાબાના અધિકારી માગે ત્યારે તેઓને અવશ્ય આપવાની રહેશે.

અ.નં.	કોમ્પ્યુટર નંબર	વપરાશકર્તા / બ્રાઉઝરનું નામ	સરનામું	ઉંમર	સ્ત્રી કે પુરૂષ	ટેલીફોન મોબાઈલ નંબર
૧	૨	૩	૪	૫	૬	૭
ઈ-મેઈલનું એડ્રેસ	સહી	સાયબર કાફેમાં દાખલ થયા સમય	સાયબર કાફેમાંથી બહાર નીકળ્યા સમય	ફોટા સાથેની ઓળખની વિગતો (જેવા કે ચૂંટણી કાર્ડ/ડ્રાઈવીંગ લાયસન્સ/બેંકની પાસબુક/પાન કાર્ડ/પાસપોર્ટ/આઈ.કાર્ડ, સ્કૂલ કે કોલેજનું ઓળખપત્ર વિગેરે)	ઓળખનો પુરાવો કયા અધિકારી દ્વારા ઈસ્યુ થયેલ છે ?	રીમાર્ક્સ
૮	૯	૧૦	૧૧	૧૨	૧૩	૧૪

- (૧) ઉપર મુજબનું રજિસ્ટર સાયબર કાફેના માલિકે નિભાવવાનું રહેશે અને તેની ફરજિયાત સાચવણી-જાળવણી કરવાની રહેશે.
- (૨) કોઈપણ સાયબર કાફે માલિક કે તેનો અધિકૃત કર્મચારી ઉપરોક્ત પત્રકના કોલમ નં.-૧૨માં જણાવેલ પુરાવાઓ પૈકી તેને સંતોષ થાય તેટલા જરૂરી પુરાવા રજુ કર્યેથી ઉપર મુજબના રજિસ્ટરમાં નોંધ કરીને સાયબર કાફેમાં આવનાર વ્યક્તિ/બ્રાઉઝરને ઈન્ટરનેટનો ઉપયોગ કરવા દેશે. આ મુજબની ફોટા સાથેની કોઈપણ જરૂરી ઓળખ રજુ ન કરનાર વ્યક્તિ/બ્રાઉઝરને સાયબર કાફેમાં ઈન્ટરનેટનો ઉપયોગ કરવા દેવો નહિ.
- (૩) સાયબર કાફેમાં ઈન્ટરનેટનો ઉપયોગ કરવા માટે આવનાર દરેક વ્યક્તિ/બ્રાઉઝરનો વેબ કેમેરાથી ફોટો પાડીને કોમ્પ્યુટરની હાર્ડ ડીસ્કમાં સ્ટોર કરવાનો રહેશે. સક્ષમ અધિકારી દ્વારા ચકાસણી માટે આ ફોટા માંગવામાં આવે ત્યારે બતાવવાના રહેશે. જો કોઈ વ્યક્તિ/બ્રાઉઝર આ માટે સહમત ન થાય તો તેને ઈન્ટરનેટનો ઉપયોગ સાયબર કાફે ખાતે કરવા દેવાશે નહિ.
- (૪) સાયબર કાફેના દરેક કોમ્પ્યુટર સેફ્ટી સોફ્ટવેરથી સજ્જ રાખવાના રહેશે. જેથી કોઈ વ્યક્તિ અશ્લિલ વેબસાઈટો, આતંકવાદી પ્રવૃત્તિઓ કે વાંધાજનક વેબસાઈટનો ઉપયોગ કરી શકે નહી.
- (૫) સાયબર કાફે માલિક ઈન્ટરનેટ સર્વિસ પ્રોવાઈડરનું પ્રમાણપત્ર, ઈન્ટરનેટ પ્રોટોકોલ એડ્રેસ, ફુલ બેન્ડ વીથ, ઈન્ટરનેટ સર્વિસ પ્રોવાઈડર દ્વારા અપાતી બીજી સેવાઓ જેવી કે, વિડીયો કોન્ફરન્સિંગ, ઈન્ટરનેટ પ્રોટોકોલ ટેલીફોનની વિગત પણ નિભાવવાની રહેશે.
- (૬) કોમ્પ્યુટરના સ્ટોરેજ મીડીયા/હાર્ડવેરની ઓળખને લગતી માહિતીનો સંગ્રહ કરવાનો રહેશે.
- (૭) સાયબર કાફે માલિકે નીચે મુજબના બેકઅપની સાચવણી-જાળવણી કરવાની રહેશે.

(૧) ઈન્ટરનેટ બ્રાઉઝર.

(૨) વેબ સાઈટનો ઈતિહાસ.

(૩) ઈન્ટરનેટ કુકીઝ.

(૪) મોડર્ન લોગ્સ.

(૫) ઈન્ટરનેટ ડાઉન લોડ.

(૬) પ્રોક્સી લોગ.

(૭) નેટવર્ક સોફ્ટવેરના ઉપયોગથી ઉદ્ભવતા બીજા લોગઝ.

(૮) સાયબર ક્રાફ્ટની ઉપર જણાવેલ કોઈપણ વિગતો પોલીસ અધિક્ષકશ્રી, જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડિવિઝનલ મેજિસ્ટ્રેટશ્રી, એકઝીક્યુટીવ મેજિસ્ટ્રેટ કે તેમના તાબા હેઠળના કોઈપણ અધિકારીશ્રીને તપાસણી અર્થે રજુ કરવાનું જણાવવામાં આવે ત્યારે રજુ કરવાની રહેશે.

(૯) સાયબર ક્રાફ્ટ સવારના ૮:૦૦ કલાક થી રાત્રીના ૧૦:૦૦ કલાક સુધી જ ખુલ્લા રાખવાના રહેશે.

આ હુકમ તારીખ ૧૩/૦૩/૨૦૨૪ થી તારીખ ૦૮/૦૮/૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૩મી માર્ચ, ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નંબર પીઓએલ/૨/જાહેરનામું/એસ.આર./૨૨/૨૦૨૪.—કોઈપણ સમાજ ત્યારે સત્ય ગણાય કે જ્યારે સમાજના તમામ વર્ગ શાંતિ અને નિર્ભયતાથી પોતાનું જીવન પસાર કરી શકે. વિશેષ કરીને મહિલાઓ અને બાળકીઓ પોતાને સુરક્ષિત સમજે અને નિર્ભય થઈને ઘર બહાર જઈ શકે અને હરી ફરી શકે તે ખૂબ જ જરૂરી છે. તેમ છતાં કેટલાક અનિષ્ટ તત્વો સ્કુલ/કોલેજ, પોતાના કામે એકલી જતી છાત્રા મહિલાઓને અશ્લીલ ચેનચાળા કરીને કે પીછો કરીને અશ્લીલ શબ્દોનો ઉચ્ચાર કરીને અથવા તેમના ઉપર હુમલો કરીને પજવતા હોય છે અને અમુક કેસોમાં બળાત્કાર જેવા ગંભીર બનાવો પણ બની જતાં હોય છે, જેથી આવા બનાવોને બનતા અટકાવવા તેમજ મહિલા સુરક્ષા વધારવાના હેતુસર વ્યાજબી કારણસર સ્કુલો/કોલેજો/ટ્યુશન ક્લાસ તથા મહિલા હોસ્ટેલની આસપાસના ૫૦ મીટર સુધી જાહેર માર્ગ ઉપર કોઈપણ પુરૂષ/પુરૂષો વ્યાજબી કારણ વગર વાહન સાથે અથવા વાહન વગર ઊભા રહેવા કે બેસવા ઉપર મનાઈ ફરમાવવા અંગે ફોજદારી કાર્યરીતિ અધિનિયમ, ૧૯૭૩ (૧૯૭૪ના નં.૨) ની કલમ-૧૪૪ હેઠળ ૧૮૦ દિવસ માટે જાહેરનામું બહાર પાડવા પોલીસ અધિક્ષકશ્રી, આણંદ તારીખ ૦૩/૦૩/૨૦૨૪ના પત્રથી દરખાસ્ત કરેલ છે.

વાસ્તે, હું, ઋતુરાજ દેસાઈ, (જી.એ.એસ.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ, ૧૯૭૩ (૧૯૭૪ના નં.૨) ની કલમ-૧૪૪ હેઠળ મને મળેલ સત્તાની રૂઝાંટ, આથી હુકમ કરું છું કે, આણંદ જિલ્લામાં આવેલ તમામ નર્સરી સ્કુલો/સ્કુલો/કોલેજો/ટ્યુશન ક્લાસ તથા મહિલા હોસ્ટેલની આસપાસના ૫૦ મીટર સુધીના જાહેર માર્ગ ઉપર કોઈપણ પુરૂષ/પુરૂષો વ્યાજબી કારણ વગર વાહન સાથે અથવા વાહન વગર ઊભા રહેવા કે બેસવા ઉપર મનાઈ ફરમાવું છું.

અપવાદ :

- (૧) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ખાતે આવતા વિદ્યાર્થીઓ.
- (૨) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ઉપર છોડવા તથા લેવા માટે આવતા વાલીઓ તથા ઓટો/વાન માલિકો-ડ્રાઈવરો (જેમની પાસે ઓળખપત્ર હોય તેવા જ).
- (૩) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ઉપર વ્યાજબી કામથી આવતા વિદ્યાર્થીઓ તથા વાલીઓ.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ, ૧૯૭૩ (સને ૧૯૬૦નો અધિનિયમ, ૪૫)ની કલમ-૧૮૮ હેઠળ ઉક્ત હુકમના ઉલ્લંઘન બદલ શિક્ષાને પાત્ર થશે. કાયદો અને વ્યવસ્થા સાથે સંકળાયેલ કોઈપણ પોલીસ અધિકારીશ્રી આ જાહેરનામાના ઉલ્લંઘન બદલની કાર્યવાહી કરી શકશે.

આ હુકમ તારીખ ૧૩/૦૩/૨૦૨૪ થી તારીખ ૦૮/૦૮/૨૦૨૪ સુધી અમલમાં રહેશે.

આજ તારીખ ૧૩મી માર્ચ, ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર જાહેરનામા/એસઆર/૨૩/૨૦૨૪.—આણંદ જિલ્લામાં આવેલ જાહેર અને ખાનગી હોટલ, ગેસ્ટ હાઉસ, લોજ, ધર્મશાળાઓ વિગેરેમાં મુલાકાતી, મહેમાનો, યાત્રાળુઓ આવતા હોય છે અને રોકાણ કરતા હોય છે. આવા ઈસમો પૈકી કેટલાક આતંકવાદી ભાંગફોડીયા પ્રવૃત્તિ કરી આતંક ફેલાવતા સક્રિય થાય છે અને લોકોમાં ભય અને આતંકની લાગણી ફેલાવી રાષ્ટ્ર વિરોધી તત્વો સરળતાથી ચોક્કસ જગ્યાઓએ રોકાઈ પોતાને ઉપયોગી માહિતી, હકીકતો, દસ્તાવેજો, ફોટોગ્રાફ એકઠાં કરી સ્થાનિક સંપર્કો શોધી જતા રહે છે અને તેઓના રેકર્ડ અંગે કોઈ માહિતી ઉપલબ્ધ થતી નથી અને તેઓના રેકર્ડ રજિસ્ટરોમાં નોંધવામાં આવતા નથી. જેથી, આવા તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર જાહેર-ખાનગી હોટલ, ગેસ્ટ હાઉસ, લોજિંગ એન્ડ બોર્ડિંગમાં આવનાર વ્યક્તિઓ અંગે રેકર્ડની નિયમિત રીતે નોંધણી થાય તે અંગે જાહેરનામું પ્રસિધ્ધ કરવું જરૂરી છે. પોલીસ અધિક્ષકશ્રી, આણંદે તેમના તા.૦૩/૦૩/૨૦૨૪ના પત્રથી ૧૮૦ દિવસ માટે જાહેરનામું પ્રસિધ્ધ કરવા જણાવેલ છે.

જેથી, હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટશ્રી, આણંદને ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂએ, આથી હુકમ કરું છું કે, ઉપરોક્ત ફકરામાં જણાવ્યા મુજબના તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર તમામ જાહેર-ખાનગી હોટલ, ગેસ્ટ હાઉસ, લોજિંગ એન્ડ બોર્ડિંગમાં રોકાણ કરનાર વ્યક્તિઓ અંગે સંચાલકશ્રીઓએ રેકર્ડની નિયમિત રીતે નોંધણી કરવાની રહેશે.

આ હુકમ તારીખ ૧૩/૦૩/૨૦૨૪ થી તારીખ ૦૮/૦૮/૨૦૨૪ સુધી (બન્ને દિવસો સહિત) અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૩મી માર્ચ, ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે કાઢેલ.

નંબર પીઓએલ/૨/જાહેરનામા/એસ.આર./૨૪/૨૦૨૪.—આણંદ જિલ્લામાં મોબાઈલ લે-વેચ કરનાર વેપારીઓ માટે જરૂરી રેકર્ડ નિભાવવા તથા ઓળખપત્ર વિના મોબાઈલ, સીમકાર્ડ, હેન્ડસેટ વિગેરે લેનાર / વેચનાર માટે જવાબદારી નક્કી કરવા માટે ફોજદારી કાર્યરીતિ અધિનિયમ, કલમ-૧૪૪ હેઠળ જાહેરનામું પ્રસિધ્ધ કરવા જણાવેલ છે. ગુન્હેગારો જુના મોબાઈલના આઈએમઈઆઈ નંબર સાથે ચેડા કરી ગુનાહીત ઉપયોગ કરતા હોવાનું જોવામાં આવે છે. તેમજ સીમકાર્ડ ડીલરો ગ્રાહકના બોગસ / અપુરતા ઓળખના આધારોથી સીમકાર્ડ વેચાણ કરે છે તથા એક્ટીવેટ કરાવે છે. જેને પરીણામે ગુનેગારો પોતાની ઓળખ છુપાવીને મોબાઈલ હેન્ડસેટ તથા સીમકાર્ડ મેળવે છે તથા આવા મોબાઈલથી ખંડણી, ધમકી, અપહરણ, સત્તામણી, દારૂ તથા જુગાર સંબંધી વિગેરે અનેક ગુન્હાઓ આસાનીથી આચરે છે. જે અંગે પોલીસ અધિક્ષકશ્રી, આણંદના પત્ર નંબર એલઆઈબી/જાહેરનામા/૩૫૭/૨૦૨૪, તારીખ ૦૩/૦૩/૨૦૨૪ પત્રથી આગામી ૧૮૦ દિવસ સુધી જાહેરનામું પ્રસિધ્ધ કરવા જણાવેલ છે.

હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ (C.R. P.C.) ૧૯૭૩ની કલમ-૧૪૪ અન્વયે મળેલ સત્તાની રૂએ સમગ્ર આણંદ જિલ્લાના વિસ્તાર માટે આથી હુકમ કરું છું કે,

નવા-જુના મોબાઈલ/હેન્ડસેટ લે-વેચ કરનાર તથા સીમકાર્ડનું વેચાણ કરતાં વેપારીએ મોબાઈલ લેતાં પહેલાં મોબાઈલ વેચનારનું તથા જુના મોબાઈલ વેચતી વખતે મોબાઈલ ખરીદનાર તથા વેચનારની ઓળખ અંગેની તમામ વિગતો ફરજિયાતપણે નોંધવાની રહેશે તથા તે માટે નીચે દર્શાવ્યા મુજબના કોલમ સહિતના અલગ અલગ રજિસ્ટર નિભાવવાના રહેશે.

(૧) નવા મોબાઈલ, હેન્ડસેટ વેચાણ કરનારે નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	હેન્ડસેટ વેચાણ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	---

(૨) જુના મોબાઈલ, ખરીદ કરતી વખતે વેપારીએ નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	મોબાઈલ ખરીદ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	--

(૩) જુના મોબાઈલ વેચતી વખતે વેપારીએ નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	મોબાઈલ વેચાણ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	---

(૪) સીમકાર્ડ વેચાણ કરનારે નિભાવવાનું રજિસ્ટર

અ.નં.	ગ્રાહકનું નામ તથા સરનામું	સીમ નંબર તથા મોબાઈલ નંબર	સેલ્યુલર કંપનીનું નામ	ગ્રાહકની ID પ્રુફની વિગત	સીમકાર્ડ વેચાણ તારીખ સમય તથા ગ્રાહકની સહી
-------	---------------------------	--------------------------	-----------------------	--------------------------	---

કોઈપણ વ્યક્તિઓ મોબાઈલ, સીમકાર્ડ, હેન્ડસેટ વિગેરે વગર ઓળખકાર્ડ અથવા કોઈપણ ઓળખપત્ર વગર વેચશે, ખરીદશે અથવા કોઈપણ રીતે અન્યને તબદીલ કરશે તો તે અંગે તેવા મોબાઈલ, સીમકાર્ડ, હેન્ડસેટ વિગેરે વેચનાર કે પ્રાપ્ત કરનારની જવાબદારી બનશે.

ઉક્ત રજિસ્ટરો સત્તાધિશ અધિકારી ચકાસણી અર્થે માગે ત્યારે તુર્તજ તથા અદ્યતન નિભાવેલ રજુ કરવાના રહેશે. સીમકાર્ડ વેચાણનું સ્ટોક રજિસ્ટર, વેચાણ રજિસ્ટર તથા ઓળખના આધારનો રેકૉર્ડ ૧ વર્ષ સુધી જાળવણી કરાવવાની મુખ્ય જવાબદારી ડીસ્ટ્રીબ્યુટરની તથા ૧ માસ સુધી રીટેલરની રહેશે.

આ હુકમ તારીખ ૧૩/૦૩/૨૦૨૪ થી તારીખ ૦૮/૦૮/૨૦૨૪ સુધી (બન્ને દિવસો સહિત) અમલમાં રહેશે.

આ હુકમનો ભંગ કરનાર અથવા ઉલ્લંઘન કરનાર ભારતીયના ફોજદારી અધિનિયમ (સને-૧૮૬૦ના ૪૫ માં)ની કલમ-૧૮૮ હેઠળ શિક્ષાને પાત્ર થશે.

આજ તારીખ ૧૩મી માર્ચ, ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નંબર પીઓએલ/૨/જાહેરનામું/એસ.આર./૨૫/૨૦૨૪.—આણંદ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસમાં જતી વિદ્યાર્થીનીઓ શાંતિ અને નિર્ભય થઈને ટ્યુશન ક્લાસીસમાં કે કોચીંગ ક્લાસમાં જઈ શકે અને હરીફરી શકે તે ખૂબ જ જરૂરી હોય તેમજ કેટલાક અનિષ્ટ તત્વો દ્વારા ટ્યુશન ક્લાસીસ કે કોચીંગ ક્લાસના કામે એકલી જતી છાત્રા મહિલાઓનો પીછો કરી તેમના ઉપર હુમલો કરતાં હોય તેવા ગંભીર બનાવો બનતા અટકાવવા સારૂ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસ સવાર કલાક ૦૭-૦૦ વાગ્યાથી પહેલાં

નહીં અને સાંજે ક. ૨૦.૦૦ થી મોડા સુધી ચાલુ ન રહે તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ દિન-૧૮૦ માટે જરૂરી જાહેરનામું પ્રસિધ્ધ કરવા પોલીસ અધિક્ષકશ્રી, આણંદે તારીખ ૦૩/૦૩/૨૦૨૪થી દરખાસ્ત કરેલ છે.

વાસ્તે, હું, ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મને મળેલ સત્તાની રૂઠાં, આથી હુકમ કરું છું કે, આણંદ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસ સવારના ૦૭.૦૦ કલાક પહેલાં અને સાંજના ૨૦.૦૦ કલાક પછીના સમય માટે ચાલુ રાખવા ઉપર મનાઈ ફરમાવું છું.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ, ૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ ઉક્ત હુકમના ઉલ્લંઘન બદલ શિક્ષાને પાત્ર થશે.

આ હુકમ તારીખ ૧૩/૦૩/૨૦૨૪ થી તારીખ ૦૮/૦૮/૨૦૨૪ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આજ તારીખ ૧૩મી માર્ચ, ૨૦૨૪ના રોજ મારી સહી અને કચેરીનો સિક્કો કરી આપ્યો.

આર.એસ. દેસાઈ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ સને ૧૯૭૩ ની કલમ-૧૪૪ અન્વયે કાઢેલ.

નંબર પીઓએલ/૨/જાહેરનામા/એસ.આર./૨૬/૨૦૨૪.-આણંદ જિલ્લા બહારથી આવી આંતકવાદી તેમજ ભાંગફોડ પ્રવૃત્તિ કરવાવાળા ઇસમો અત્રેના જિલ્લામાં વસવાટ કરે તે નકારી શકાય નહીં અને અત્રેના જિલ્લામાં મહત્વના સ્થળો જેવા કે અમુલ ડેરી, એન.ડી.ડી.બી., ઇરમા, ધુવારણ થર્મલ પાવર સ્ટેશન વિગેરે આવેલ છે. જેથી જિલ્લામાં સલામતી તથા કાયદો અને વ્યવસ્થા જળવાઈ રહે તે હેતુસર ભાડેથી મકાન આપતા મકાન માલિકો તથા ઔદ્યોગિક એકમો વિગેરે ઉપર નિયંત્રણો મુકવા ૧૮૦ દિવસ માટે જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદે તેમના તા.૦૩/૦૩/૨૦૨૪ના પત્રથી દરખાસ્ત કરેલ છે.

જેથી, હું, ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ (Cr. P.C.) ૧૯૭૩ ની કલમ-૧૪૪ અન્વયે મને મળેલ સત્તાની રૂઠાં આથી હુકમ કરું છું કે, આણંદ જિલ્લાના કોઈપણ વિસ્તારમાં,

(૧) કોઈપણ મકાન, દુકાન કે ગોડાઉનના માલિક પોતે કે એજન્ટ મારફતે આપે તે કબ્જેદાર/એજન્ટ મકાન ભાડે આપે ત્યારે નીચેની વિગતે સ્થાનિક પોલીસ સ્ટેશનમાં જાણ કરવાની રહેશે.

અ. નં.	મકાન માલિકનું નામ તથા ભાડે આપેલ મકાનની વિગત કયા વિસ્તારમાં છે તેની વિગત	મકાન ભાડે આપવા સત્તા ધરાવતા વ્યક્તિનું નામ	મકાન ક્યારે ભાડે આપેલ છે તથા માસીક ભાડુ કેટલું	જે વ્યક્તિઓને ભાડે આપેલ છે તેમના પાકા નામ સરનામા (ફોટા સાથે)	મકાન માલિકને ભાડુઆતનો સંપર્ક કરાવનાર વ્યક્તિનું નામ સરનામું
૧	૨	૩	૪	૫	૬

(૨) ઔદ્યોગિક એકમ, વાણિજ્યક પ્રવૃત્તિ કરતા એકમ તથા ઈંટ ભઠ્ઠાનાઓના માલિકો અથવા લેબર કોન્ટ્રાક્ટરો દ્વારા કોઈપણ અજાણ્યા ઇસમોને અથવા રાજ્ય સરકારના કે દેશ બહારના કોઈપણ ઇસમને કામ રાખે અને કામ ચલાવે કે કાયમી રહેઠાણ વ્યવસ્થા કરી આપે તો આવા તમામ ઇસમોના ફોટો ઓળખપત્ર સહિતની વિગતો મેળવી નીચે જણાવેલ વિગતે સ્થાનિક પોલીસ મથકમાં જાણ કરવાની રહેશે.

અ.નં.	એકમ ફેક્ટરીનું નામ/ઈંટભઠ્ઠાનું નામ/કોન્ટ્રાક્ટરનું નામ	જવાબદાર વ્યક્તિનું નામ તથા સરનામું	ક્યારથી માણસો રાખેલ છે.	જે વ્યક્તિઓને કામ પર રાખેલ છે. રહેઠાણ, સગવડ આપેલ છે. તેમના નામ/સરનામા	જે વ્યક્તિઓને કામ પર રાખેલ છે, તેમને રહેઠાણ, પાણી, વીજળી જેવી પ્રાથમિક સુવિધા આપેલ છે ?	કામદારના ફોટા તથા ફોટો ઓળખ પત્રની વિગત
૧	૨	૩	૪	૫	૬	૭

આ હુકમ તારીખ ૧૩/૦૩/૨૦૨૪ થી તારીખ ૦૮/૦૮/૨૦૨૪ સુધી (બન્ને દિવસો સહિત) અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહીતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૩મી માર્ચ, ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

